



જ્ઞાનયજ્ઞ વિદ્યાલય અને સ્થાનિક યુવતીઓ : ઉત્સવ નૃત્ય અર્પણ



વેમારની યુવતીઓ : ગરબા સ્વરૂપે શ્રવણભક્તિ અર્પણ



અંકલેશ્વરની યુવતીઓ : કથક નૃત્યરૂપે કીર્તનભક્તિ અર્પણ



મુંબઈ-ચેન્નાઈની યુવતીઓ : લેડિઝ નૃત્યરૂપે સ્મરણભક્તિ અર્પણ



સુરતની યુવતીઓ : સર્જનાત્મક નૃત્યરૂપે પાદ-સેવનભક્તિ અર્પણ



યુ.કે.-ઑસ્ટ્રેલિયાની યુવતીઓ : ક્યુઝન નૃત્યરૂપે અર્ચનભક્તિ અર્પણ

|| નવધાભક્તિ વંદના ||



મંદિર મહોત્સવના પ્રથમ દિવસની ઢળતી સાંજ સૌને માટે અત્યંત યાદગાર બની રહી. રોશનીના ઝગમગાટ, સંગીતના સૂરતાલ અને ભક્તિના યુવાજોશની સંવાદિતા સાથે મંદિર મહોત્સવ સાંસ્કૃતિક કાર્યક્રમ 'નવધાભક્તિ વંદના' સંતભગવંત સાહેબજી અને સંત સ્વરૂપોની નિશ્રામાં પ્રસ્તુત થયો.

અનુપમ મિશનનાં વિવિધ મંડળોની રૂઝપથી વધુ યુવતીઓ દ્વારા પ્રારંભિક ઉત્સવનૃત્ય, ઉપાસના ગીતનૃત્ય સહિત નવધાભક્તિને રજૂ કરતાં કુલ અગિયાર નૃત્યો ભક્તિરૂપે પ્રસ્તુત કરાયાં. આ સાંસ્કૃતિક કાર્યક્રમમાં જ્યારે સંતભગવંત સાહેબજી પધાર્યા ત્યારે દેશ અને પરદેશનાં ૩૦૦થી વધુ બહેનોએ વિશિષ્ટ વસ્ત્રો પરિધાન કરી સ્વાગતપથની બંને તરફ ઊભાં રહી આત્મ પ્રાણના હૃદયભાવ સાથે સ્વાગત કર્યાં. ઉત્સવ શુભારંભ કાર્યક્રમમાં છલકતાં સંપ, સુહૃદ્ભાવ અને એકતાના દર્શન-અનુભવ સહજ સંતભગવંત સાહેબજીના દિવ્ય કાર્યની અપ્રતિમ અનુભૂતિ કરાવી રહ્યાં હતાં.



મંદિર મહોત્સવ સાંસ્કૃતિક કાર્યક્રમ



આ સાંસ્કૃતિક કાર્યક્રમ સાકાર કરવામાં પૃથાબહેન, મનાલીબહેન, ઊર્જાબહેન, અર્યનાબહેન, વિધિબહેનની સખત જહેમત અને પૂ. ડૉ. મનોજભાઈ, કનુ પટેલનાં માર્ગદર્શન-યોગદાન રહ્યાં. સંતભગવંત સાહેબજી, પૂ. અશ્વિનદાદા, પૂ. શાંતિદાદાએ નૃત્યભક્તિ અદા કરનાર સૌની પ્રસ્તુતિને, અંતરની ભક્તિને બિરદાવી રૂડા આશીર્વાદ પ્રદાન કર્યાં. સુંદર આયોજન કરનાર સૌની સેવાને બિરદાવી. સાંસ્કૃતિક કાર્યક્રમમાં યુવતીઓ દ્વારા નૃત્યભક્તિ સ્વરૂપે થયેલા પ્રસ્તુતિ દ્વારા પ્રભુ પામવાના માધ્યમ રૂપી નવધાભક્તિની જીવંત અનુભૂતિ સૌને થઈ. કાર્યક્રમના કીર્તનોનું કંઠ્ય કલાપ અને સંગીત અભિતભાઈ ઠક્કર અને દીપ્તિબહેન દેસાઈના સૌહાર્દપૂર્ણ સહયોગથી સાકાર થયું. કાર્યક્રમના અંતે ભવ્ય આતશબાજી થઈ જેણે સૌને ખૂબ મોહિત કર્યાં. ચિહ્નાર ઉમટેલી ભક્ત મેદની માટે આ સાંસ્કૃતિક કાર્યક્રમ અને આતશબાજીની અનુભૂતિ મંદિરજી મહોત્સવના શુભારંભને ઘિરસ્મરણીય બનાવી ગઈ. આમ, મંદિરજી મહોત્સવનો શુભારંભ અનુપમ રહ્યો !!!



યુ.એસ.એ.ની યુવતીઓ : સર્જનાત્મક નૃત્યરૂપે વંદનભક્તિ અર્પણ



અમદાવાદની યુવતીઓ : રાજસ્થાની ચરી નૃત્યરૂપે દાસ્યભક્તિ અર્પણ



મોગરીની યુવતીઓ : ગોક નૃત્યરૂપે સખ્યભક્તિ અર્પણ



મોગરીની બાલિકાઓ : કઠપૂતળી નૃત્યરૂપે આત્મભિવેદનભક્તિ અર્પણ



ધારીની યુવતીઓ : હૂડો નૃત્યરૂપે ઉપાસના ગીત ભક્તિ અર્પણ



વિખ્યાત કલાકાર શ્રી કનુ પટેલનાં અભિવાદન-સન્માન

